

ہندوستان، سری لنکا اور مالدیپ کے مابین سہ رخہ بحری حفاظتی تعاون پر NSA لیول کی میٹنگ

نئی دہلی: 6 مارچ (آئی این ایس انڈیا)

مالدیپ، سری لنکا اور ہندوستان کے مابین بحری تعاون کے عنوان سے نئی دہلی میں 6 مارچ 2014 کو ہندوستان نے ایک سہ رخہ میٹنگ کی میزبانی کا شرف حاصل کیا۔ ہندوستان کے قومی سلامتی کے مشیر جناب شیو شنکر میمن ہندوستانی وفد کے سربراہ تھے اور میٹنگ کی صدارت بھی انہیں کے ذمہ آئی۔ جبکہ مالدیپ کے وفد کے سربراہ دفاع اور قومی سیکورٹی کے وزیر جناب کرنل محمد ناظم اور سری لنکا کے وفد کے سربراہ دفاع اور شہری ترقی کے وزیر جناب گوتا بیاراجہ پاکستان تھے۔

ماریشش اور سچیلی کے وفد نے بھی مہمان ممالک کی حیثیت سے شرکت کی۔ وزیر اعظم کے دفتر کے مستقل سکریٹری جناب موتی چند نے ماریشش کی نمائندگی جبکہ سچیلی کی جانب سے وزیر خارجہ جناب موریس لوسٹولا لین شرکت کی۔

ہندوستان، سری لنکا اور مالدیپ تینوں نے مل کر بحری حفاظتی تعاون کے عنوان پر اکتوبر 2011 میں مالدیپ میں ہوئی پہلی NSA لیول کی میٹنگ میں بحری سیکورٹی کے سلسلہ میں سہ رخہ تعاون کا آغاز کیا تھا۔ کولمبو میں جولائی 2011 کو ہوئی دوسری میٹنگ میں تینوں ممالک نے بحری حفاظت میں تعاونی روڈ میپ پر اتفاق رائے کا اظہار کیا تھا۔ جو روڈ میپ مندرجہ ذیل باتوں پر مشتمل تھا۔

1. عالمی بحری تنظیم کی نگرانی میں چلنے والے نظام جیسے دور تک پہچان کرنے اور سراغ لگانے والی خدمات (LRIT) اور خود بخود پہچان کرنے (AIS) کے نظاموں تک رسائی حاصل کر کے بحری علاقوں کے تیس بیداری بڑھانے کے اقدامات کئے جائیں۔

2. MDA، تلاش، بچاؤ اور تیل آلودگی کے میدانوں میں ٹریننگ اور لیاقت سازی کے اقدامات کئے جائیں۔

3. غیر قانونی سمندری سرگرمیوں پر قابو پانے، سمندری تیل کی آلودگی کے جواب کی تشکیل، ایمرجنسی منصوبے اور چوری و ڈکیتی سے متعلق قانون و پالیسی کے امور پر مشترکہ کوششیں ہوں۔

دہلی میں تیسری NSA لیول کی میٹنگ کے دوران، شرکاء نے مخصوص میدانوں میں مختلف سرگرمیوں کے نفاذ کی رفتار پر اطمینان کا اظہار کیا۔ شرکاء نے تعاون کے نئے میدان بشمول ہائیڈروگرافی، ٹریننگ ان وزٹ، تلاش، سینر آپریشن، کشتی پر ٹریننگ، ہندوستانی تربیتی جہاز، مدبرین کے مابین تبادلہ خیال اور مہم جوئی کی سرگرمیوں میں مشترکہ حصہ داری کے موضوع پر بھی گفتگو کی۔

شرکاء نے تکنیکی لیول گروپ کو جلد از جلد دوبارہ ملنے کی ہدایت دی تاکہ مشترکہ سرگرمیوں کو عملی جامہ پہنایا جاسکے اور نئے میدانوں میں تعاون کے سلسلہ میں کوئی پروگرام مرتب کیا جاسکے۔

شرکاء نے ماریشن اور سچیلی کا میٹنگ میں شرکت کا خیر مقدم کیا اور کہا کہ اس سے بحر ہند میں حفاظتی بندوبست بڑھانے میں تعاون ملے گا۔ بحری حفاظتی تعاون پر اگلی NSA لیول کی میٹنگ مالدیپ میں ہوگی اور تاریخ کا فیصلہ باہمی رضامندی سے ہوگا۔

نئی دہلی،

6 مارچ 2014